

Talba għal deċiżjoni preliminari mressqa mill-Audiencia Provincial de Zamora (Spanja) fis-17 ta' Lulju 2015 – Javier Ángel Rodríguez Sánchez vs Caja España de Inversiones, Salamanca y Soria SAU (Banco CEISS)

(Kawża C-381/15)

(2015/C 302/33)

Lingwa tal-kawża: l-Ispanjol

Qorti tar-rinviju

Audiencia Provincial de Zamora

Partijiet fil-kawża prinċipali

Rikorrent: Javier Ángel Rodríguez Sánchez

Konvenut: Caja España de Inversiones, Salamanca y Soria SAU (Banco CEISS)

Domandi preliminari

- 1) Il-fatt li l-konstatazzjoni ta' nullità minhabba n-natura ingusta tal-klawżola dwar rata ta' interessi minima li ddahhlet fil-kuntratt ipotekarju, tipproduci retroattivament l-effetti tagħha mhux fid-data ta' konklużjoni tal-kuntratt iżda f'data sussegwenti, huwa kompatibbli mad-Direttiva tal-Kunsill 93/13/KEE ⁽¹⁾, tal-5 ta' April 1993, dwar klawżoli ingusti f'kuntratti mal-konsumatur?
- 2) L-applikazzjoni tal-klawżola ingusta matul il-perijodu ta' żmien stabbilit mill-Qorti Suprema tagħna tagħti lok għal arrikkiment indebitu favur il-parti kontraenti li hija bejjiegħ jew fornitur mhux previst mil-leġiżlazzjoni Komuntarju, peress li ma tistabbilixxix mill-ġdid l-ekwilibriju tal-provvista tas-servizzi bejn il-partijiet u tagħti vantaġġ lill-parti kontraenti li introduċiet il-klawżola finanzjarja ddikjarata ingusta?
- 3) Ir-riskju ta' tfixil serju għall-ekonomija nazzjonali bħala limitazzjoni fl-applikazzjoni u effetti ta' klawżola, japplika għal kawża individwali mressqa minn konsumatur jew bil-kontra, f'din il-kawża individwali, dan it-tfixkil serju huwa dak ikkawżat lis-sitwazzjoni finanzjarja tal-konsumatur minhabba l-limitazzjoni tal-effetti tal-klawżola nulla għall-perijodu ta' żmien indikat?

⁽¹⁾ ĠU Edizzjoni Speċjali bil-Malti, Kapitolu 15, Vol. 2, p. 288.

Rikors ipprezentat fl-20 ta' Lulju 2015 – Il-Kummissjoni Ewropea vs L-Ungerija

(Kawża C-392/15)

(2015/C 302/34)

Lingwa tal-kawża: l-Ungeriz

Partijiet

Rikorrenti: Il-Kummissjoni Ewropea (rappreżentanti: H. Støvlbæk u K. Talabér-Ritz, aġenti)

Konvenuta: L-Ungerija

Talbiet

- tikkonstata li, billi ssuġġettat l-eżerċizzju tal-professjoni ta' nutar għal rekwiżit ta' nazzjonalità, l-Ungerija naqset milli twettaq l-obbligi tagħha taht l-Artikolu 49 tat-Trattat dwar il-Funzjonament tal-Unjoni Ewropea;
- tikkundanna lill-Ungerija għall-ispejjeż.

Motivi u argumenti prinċipali

Il-Kummissjoni tikkunsidra li rekwiżit ta' nazzjonalità għall-eżerċizzju tal-professjoni ta' nutar huwa diskriminatorju u jikkostitwixxi ostakolu sproporzjonat għal-libertà ta' stabbiliment. Billi imponiet tali rekwiżit, l-Ungerija naqset milli twettaq l-obbligi tagħha taht l-Artikolu 49 tat-Trattat dwar il-Funzjonament tal-Unjoni Ewropea.